

Orfický astrologický fragment:

(Fragmentum astrologicum, ed. M.A. Sangin, Codices Rossici - Catalogus codicum astrologorum Graecorum 12; Brussels, Lamertin 1936, p. 158-161)

Ἐκ τῶν δώδεκα τρόπων

ἽΟρφέως.

Περὶ ὠροσκοποῦντων ζῳδίων.

Δύο τροπικὰ ζῳδιά εἰσιν Αἰγόκερος καὶ Καρκίνος. Τῶν τροπικῶν ζῳδίων (ὠρ)ροσκοποῦντων μὴ ἄψη ὁδοῦ· χαλεπὴ γὰρ καὶ βραδεῖα καὶ οὐ μετὰ καλοῦ· ἐν τροπικοῖς μὴ ἀναχώρησον ἀπὸ ἀνδρός, ὦ γύναι· οἱ φίλοι ἔχθραν ποιήσουσιν καὶ πάλιν φίλοι γίνονται τὴν ἔχθραν ἀποβάλλοντες, ἢ δὲ τροφὸς ἐν τροπικοῖς γάλα δώσει ἀρχήν· οὐ μόνον θρέψει τὸ παιδίον, ἀλλὰ καὶ ἄλλον· ἐν τροπικοῖς σπείρειν χρὴ σπέρματα, φυτὰ δὲ φυτεύειν ἐν στερεοῖς, ἐπειδὴ τὰ μὲν σπέρματα θερίσαι ἀνάγκη, τὰ δὲ φυτευόμενα θέλομεν· μηδὲ οἴκου θεμέλιον ἐν τροπικοῖς βαλεῖν, μηδὲ γῆν πωλῆσαι, ἐπεὶ τὰ κτίσματα οὐ μένει ἢ ἄλλως οὐ πληρώση τὸ ἔργον, ἐν τροπικοῖς ἀρῶραβῶνας δοῦναι καλόν· ναῦται δὲ καὶ ἔμποροι καὶ ὅσοι περὶ ζῶα πραγματεύονται, ἐν τροπικοῖς οἱ ἀγοράζοντες ταχὺ πιπράσκουσιν ἀλλὰ δι' ἑβδομάδα λύεται τὸ πάθος, ἐὰν δὲ τῇ ὀγδῶ τῆς κατακλίσεως μετέλθῃ ἀπὸ τῶν τροπικῶν εἰς τὰ στερεὰ θάνατον ἐπάγει· ἐν τροπικοῖς οὐ δεῖ ἐξελεθεῖν <ἢ> ἐπιστρατεύεσθαι· ἐκκόπτεται γὰρ ἡ ὀρμή ἐν τροπικοῖς <εἰ> φύγη τις, εἰσελεύσεται, ἕως μένει εἰς αὐτὸ τὸ ζῳδῖον ἢ Σελήνη, ταχεῖα ἢ εὐρεσις, εἰ δὲ παρέλθῃ τῶν τροπικῶν, μετ' ἄλλον εὐρίσκειται· ἐὰν τις ἐν τροπικοῖς κατηγορήσῃ τινὸς εἰς δίκην, ταχὺ λύεται τὸ ἔγκλημα, εἰ δὲ ἐν τροπικοῖς δικάζειν τότε ἄρξεται, οὐ μένει ὁ αὐτὸς δικασθεὶς, ἀλλ' ἐπ' ἀλλήλους μετέρχονται ἢ εἰς ἄλλους οἱ δικάζόμενοι· ἐν τροπικοῖς ἀποδημίας ἀρχεσθαι δεῖ, ταχὺ γὰρ ἀναστρέφῃ· ἐν τροπικοῖς γὰρ φιλίαν μηνύειν· ἐν τροπικοῖς ἐὰν τις ὑποσχέσῃ, οὐ πληροῦται ἢ ὁ δοὺς τὴν ὑπόσχεσιν λαμβάνει αὐτήν· ἐν τροπικοῖς οἱ λεγόμενοι λόγοι καὶ οἱ φαινόμενοι ὄνειροι ψευδεῖς· ἐν τροπικοῖς οὐδὲ ῥήτωρ ἀγῶνος ἄπτεσθαι ὀφείλει, οὐδὲ ναῦται πλεῖν, οὐδὲ φυγάδες γίνεσθαι, ὅτι ἀτέλεστά εἰσιν· εἰ δὲ ἐν τροπικοῖς ἀπὸ καταδίκης ἐξορίζεται <τις> τῆς πατρίδος, πάλιν ἔρχεται· βέβαιον δὲ πρᾶγμα ἐν τροπικοῖς μὴ κατάρχου.

Δίσωμα δὲ δ' Δίδυμοι, Παρθένος, Τοξότης, Ἰχθύς. Τῶν δισώμων ζῳδίων ὠρ(οσκοποῦντων) μήποτε ἀγοράζειν· δόλον γὰρ ἔχει ἢ πρᾶσις ἢ νόσος <ἢ> ἕτερα πρόσκειται, αἱ δὲ γενόμενα ὁμιλία ἄλλα τινὰ κεκρυμμένα ἔχουσιν· ἄλλον γὰρ

ἔχουσι καὶ ἄλλον βούλονται· ἐν δισώμοις οἱ γενόμενοι γάμοι εἰς μοιχείαν τρέπονται καὶ πολλαὶ μάχαι καὶ ὀδύνη γίνονται εἰς τοὺς τοιούτους γάμους, καὶ τὰς φιλίας τῶν γυναικῶν κωλύουσι τὰ δίσωμα· εἰ δέ τις ἐν δισώμοις εἰς ἔγκλημα πέση, ταχὺ ἐκφεύξεται, ὁμοίως δὲ κὰν δεθῆ τις ἐν δισώμοις, ταχὺ τοὺς δεσμοὺς ἐκφεύξεται, εἰ δέ τις λυθῆ ἀπὸ δεσμῶν ἐν δισώμοις, πάλιν δεθήσεται· εἰ δέ τις φύγη ἐν δισώμοις <καὶ> κρατηθῆ, πάλιν φυγὰς γίνεται· ἐν δισώμοις μισθὸν ἔαν ὑποσχεθῆ τις, οὐ δώσει ὅσον εἶπεν· ἐν δισώμοις αἱ χάριτες καὶ δωρεαὶ καλαὶ εἰσιν· καὶ φυτεύειν χρὴ ἐν δισώμοις καὶ ὑποτιθέναι ὡς ὄρνεσιν, ἔαν δὲ παράκλις γίνηται ἐν δισώμοις, πάλιν πυρετὸν φέρει καὶ ὑποστρέφει νόσημα· ἔαν ἐν δισώμοις καλὸν τι καὶ ἀγαθὸν συμβῆ, διπλασιάζεται· καλὸν δὲ καὶ ὁδοῦ κατάρχεσθαι ἐν δισώμοις· προκόπτουσι γάρ, οἱ μισθὸν τριπλάσιον λαμβάνουσι, εἰ δέ τις ἐν δισώμοις ἀποθάνῃ, ἄλλος εἰς ἐκ τοῦ οἴκου ἐκείνου ἀποθανεῖν μέλλει, ἔαν νοσήσῃ τις ἐν δισώμοις, νοσήσουσι καὶ ἄλλοι ἐν <τῶ> αὐτῶ οἴκῳ· νίκη ἐν δισώμοις καλή, ἦττα δὲ κακὴ διπλασιάζεται· παιδευταῖς καὶ ἰατροῖς μανθάνειν καλὸν <εἰς> τὰ δίσωμα.

Στερεὰ δὲ δ· Ταῦρος, Λέων, Σκορπίος Ὑδροχόος. <Τῶν> στερεῶν ζῳδίων ρ(οσκοπούντων) αἱ κτήσεις καὶ ἀγορασίαι βέβαιαι· ἐν στερεῶ δεῖ γυναῖκα λαμβάνειν καὶ πράγματα αὐτῆς· ἐν στερεοῖς τέχναις καὶ ἔργον ἀποθέσθαι δεῖ· πληροῦνται γὰρ αἱ βουλαί· ἐν στερεοῖς χωρισμὸς γυναικῶν τις· φυγάδες οὐκ ὑποστρέφουσιν, οὐδὲ ὁ κλέπτης εὐκαίρως εὐρίσκεται, ἀποδημεῖν δὲ βέβαιόν ἐστιν· ἐν στερεοῖς ἐχθρὸς γενόμενος οὐ ταχὺ φιλιῶνται· ἐν στερεοῖς κρίσις βεβαία ἐστίν καὶ οἱ δίκαιοι οὐκ ἀθετοῦνται· νόσος ἐν στερεοῖς κακὴ· ἢ γὰρ θάνατον φέρει ἢ μῆκος νόσου, ἔαν μὴ εἴσω ἑβδομάδος παύσῃται· δεσμοὶ ἐν στερεῶ κακοί, ὁ γὰρ ὀργισθεὶς οὐ μεταβάλλεται· ἔαν τις αἰτήσῃ χρήματα παρασχεῖν ἐν στερεοῖς, οὐ δίδωσιν· ἀγαθῶν λόγων καὶ μουσικῆς ἐν στερεοῖς ἄρξασθαι· ἐν στερεοῖς καλὸν συμβόλαια γράφειν· γράμματα γὰρ καλά· ἐν στερεοῖς εἰ τις στρατεύεται, πάντα μένει ἐν τῇ αὐτοῦ στρατείᾳ καὶ οὐ μεταστρατεύεται· πανηγύρεων καὶ χορῶν ἄρξασθαι ἐν στερεοῖς καὶ πάντων τῶν καλῶν ὡσπερ ἐν τροπικοῖς πάντων τῶν κακῶν· ἐν μὲν τοῖς στερεοῖς ἀσάλευτα μένει τὰ γενόμενα, μεταβάλλει δὲ ἐν τροπικοῖς, πολύμορφα γὰρ ἐστίν ἐν δισώμοις· ὡσαύτως δὲ καὶ τὴν Σελήνην ἔχοντα· τὰ προειρημένα ζῳδία ταῦτα δηλοῖ ἄπερ ὠροσκοποῦντα.